

मौजे तोरंबा, ता. लाहारा, जि. धाराशिव येथील
संपादीत जमिनीचा भूसंपादन अधिनियम १८९४
च्या कलम २८-अ नुसार वाढीव मोबदला अदा
करण्यास्तव निधी उपलब्ध करून देण्याबाबत...

महाराष्ट्र शासन

महसूल व वन विभाग (मदत व पुनर्वसन)
शासन निर्णय क्रमांक : लाभूपु ३१२३/१०६/प्र.क्र.७०/र-५,
मादाम कामा रोड, हुमात्मा राजगुरु चौक,
मंत्रालय, मुंबई-४०००३२.
दिनांक: २९ मार्च, २०२५.

वाचा :

- १) महसूल व वन विभाग, शासन निर्णय क्र. अ.क.वा./न्यायप्रकरण/१०९९/प्र.क्र. १५२/अ-२, दि. २४/१२/२००३
- २) महसूल व वन विभाग, शासन परिपत्रक क्र. बीयुडी-२०१८/प्र.क्र.६७/ब-१, दि. ०९/०३/२०१८.
- ३) विभागीय आयुक्त कार्यालय, छत्रपती संभाजीनगर यांचे पत्र क्र.२०२३/पुनर्वसन/न्या.प्र./प्र.क्र.१५९, दि.०१/०३/२०२३.
- ४) विभागीय आयुक्त कार्यालय, छत्रपती संभाजीनगर यांचे पत्र क्र. २०२४/पुनर्वसन/कक्ष-१/कावि-ई-क्र.७४३९५०६, दि. १६/१०/२०२४.

प्रस्तावना:

सन १९९३ मध्ये आलेल्या भूकंपामुळे बाधित झालेल्या मौजे तोरंबा, ता. लोहारा, जि. धाराशिव या गावाचे नवीन गावठाण पुनर्वसनासाठी शासनाने संपादीत केलेल्या जमिनीचे भूधारक श्री. मारुती माधव पाटील (मयत) वारस गोविंद मारुती पाटील, श्री. गोपाळ बाबाराव पाटील यांना कलम भूसंपादन अधिनियम १८९४ च्या २८-अ नुसार वाढीव मावेजा देण्याची बाब शासनाच्या विचाराधीन होती.

शासन निर्णय:

सन १९९३ मध्ये आलेल्या भूकंपामुळे बाधित झालेल्या मौजे तोरंबा, ता. लोहारा, जि. धाराशिव या गावाचे नवीन गावठाण पुनर्वसनासाठी शासनाने संपादीत केलेल्या जमिनीचे भूधारक श्री. मारुती माधव पाटील (मयत) वारस गोविंद मारुती पाटील, श्री. गोपाळ बाबाराव पाटील यांना कलम २८-अ नुसार वाढीव मावेजा रक्कम रु. २,४८,८८,०२९/- (रुपये दोन कोटी अठ्ठ्याळीस लाख अठ्ठाऐंशी हजार एकोणतीस फक्त) इतक्या रकमेचा वाढीव मावेजा वितरीत करण्यास शासन मंजूरी देण्यात येत आहे

| अ.क्र. | भूसंपादन अधिकारी | प्रकल्पाचे नाव | प्रकरण क्रमांक | रक्कम |
|--------|--|---|--|---|
| १. | उपविभागीय अधिकारी तथा भूसंपादन अधिकारी, उमरगा. | मौजे तोरंबा, ता. लोहारा, जि. धाराशिव येथील भूकंप पुनर्वसनासाठी भूसंपादन | क्र. २०१६/ भूसंपादन/ कलम २८अ/सिआर- २०२ व २०३ | रु. २,४८,८८,०२९/- (रुपये दोन कोटी अठ्ठ्याळीस लाख अठ्ठाऐंशी हजार एकोणतीस फक्त) |

२. त्यानुसार, धाराशिव येथील भूकंपग्रस्तांच्या पुनर्वसनाकरिता संपादित जमिनीचा मा. उच्च न्यायालयाने दिलेल्या निर्णयानुसार भूसंपादन अधिनियम १८९४ च्या कलम २८-अ मधील तरतुदीनुसार वाढीव मोबदला अदा करण्यासाठी सन २०२४-२०२५ या वित्तीय वर्षात BEAMS प्रणालीवर उपलब्ध तरतूदीतून रु. २,४८,८८,०२९/- (रुपये दोन कोटी अठ्ठ्याळीस लाख अठ्ठाऐंशी हजार एकोणतीस फक्त) एवढा निधी "मागणी क्रमांक सी-०६, मुख्य लेखाशीर्ष २२४५ २४८१ या लेखाशिर्षाखाली विभागीय आयुक्त, छत्रपती संभाजीनगर यांना खालील अटीच्या अधिन राहून उपलब्ध करून देण्यात येत आहे.

३. सदर बाबीवरील खर्च भागविण्यासाठी विभागीय आयुक्त, छत्रपती संभाजीनगर यांना रु. २,४८,८८,०२९/- (रुपये दोन कोटी अठ्ठ्याळीस लाख अठ्ठाऐंशी हजार एकोणतीस फक्त) इतका निधी BEAMS प्रणालीवर निधी उपलब्ध करून देण्याची कार्यवाही वित्तीय सल्लागार तथा सह सचिव, मदत व पुनर्वसन/कक्ष अधिकारी (म-११) महसूल व वन विभाग, मंत्रालय, मुंबई यांनी करावी.

४. **वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी.**
- १) विभागीय आयुक्त, छत्रपती संभाजीनगर यांनी भूधारकास अदा करण्यासाठी परिगणना केलेली वाढीव मोबदला रक्कम अंतिम व योग्य असल्याची खातरजमा करून उपलब्ध करून दिलेली उपरोक्त रक्कम भूधारकास तात्काळ अदा करावी,
 - २) विभागीय आयुक्त, छत्रपती संभाजीनगर यांनी मा. न्यायालयाच्या निर्णयानुसार वाढीव मोबदला मंजूरीचे आदेश तात्काळ निर्गमित करावेत.
 - ३) अदा करण्यासाठी मंजूर केलेल्या बाबी व्यतिरिक्त अन्य बाबींवर अनुदान खर्च होणार नाही याबाबत विभागीय आयुक्त, छत्रपती संभाजीनगर यांनी दक्षता घ्यावी.
 - ४) या आदेशान्वये मंजूर करण्यात आलेल्या निधीपेक्षा जास्त निधी कोणत्याही परिस्थितीत खर्च होणार नाही, याची संबंधितांनी दक्षता घ्यावी.
 - ५) मा. न्यायालयाच्या निर्णयानुसार वाढीव मोबदला अदा करण्यास विलंब होणार नाही, याची संबंधितांनी दक्षता घ्यावी तसेच न्यायालयीन प्रकरण असूनही, मा. उच्च न्यायालयाच्या निर्णयानंतर एवढ्या विलंबाने निधी मागणी सादर करण्यास जबाबदार संबंधित अधिकारी / कर्मचारी यांचेवर जबाबदारी निश्चित करण्यात यावी.
 - ६) सदरच्या आदेशातील नमूद मुख्यलेखाशीर्ष मागणी क्र. सी ०६, मुख्य लेखाशीर्ष २२४५- २४८१ या लेखाशीर्षातर्गत कोणताही निधी शिल्लक रहाणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account/PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित अधिकारी यांनी दक्षता घ्यावी.
 - ७) मुख्यलेखाशीर्ष मागणी क्रमांक सी ०६, मुख्य लेखाशीर्ष २२४५ २४८१ या लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पध्दतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादी कामे संबंधितांनी प्रचलित पध्दतीप्रमाणे करावीत.
 - ८) यासंदर्भातील खर्च विवरणपत्रे अहवाल शासनास न चुकता सादर करण्यात यावीत. वरील निधीसंबंधित व ताळमेळाची विवरणपत्रमहालेखापाल कार्यालयाच्या Reconciliation Slip सह शासनास न चुकता सादर करावीत.
 - ९) संबंधित अधिकारी यांनी या आदेशान्वये वितरीत निधीचे उपयोगिता प्रमाणपत्र (Utilisation Certificate) महालेखापाल कार्यालय, संबंधित जिल्हाधिकारी/विभागीय आयुक्त/शासनास तातडीने सादर करावे.
५. सदर शासन निर्णय वित्त विभागाच्या अनौ.स.क्र.२१७/२०२५/व्यय-९, दिनांक २६ मार्च, २०२५ अन्वये प्राप्त सहतमीनुसार व सक्षम प्राधिकाऱ्यांच्या मान्यतेने निर्गमित करण्यात येत आहे
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०३२९१७१११९२६१९ असा आहे. हा आदेश डिजिटल स्वाक्षरीने साक्षांकित करून काढण्यात आला आहे.

महाराष्ट्राचे राज्यपाल यांच्या आदेशानुसार व नावाने,

(संजय इंगळे)
सह सचिव, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी, पुनर्वसन, छत्रपती संभाजीनगर
२. उप आयुक्त, पुनर्वसन, छत्रपती संभाजीनगर
३. जिल्हाधिकारी, धाराशिव.
४. उपविभागीय अधिकारी तथा भुसंपादन अधिकारी, उमरगा,
५. महालेखापाल (लेखा व अनुज्ञेयता महाराष्ट्र राज्य, मुंबई १, नागपूर-२ (२ प्रतीत)
६. महालेखापाल (लेखा परीक्षा महाराष्ट्र राज्य, मुंबई- १, नागपूर-२ (२ प्रतीत)
७. जिल्हा कोषागार अधिकारी, धाराशिव.
८. महसूल व वन विभाग, कार्यासन ब-१/म-११. मंत्रालय, मुंबई ३२.
९. महसूल व वन विभाग, पी.ए.सी. कार्यासन, मंत्रालय, मुंबई ३२.
१०. निवडनस्ती कार्यासन २-५, महसूल व वन विभाग, मंत्रालय, मुंबई-३२.